

اسسیٹنٹ پروفیسر، شعبہ اردو، عالّمہ اقبال اوپن یونیورسٹی، اسلام آباد

پاکستانی اردو غزل: روحانات اور امکانات

Dr. Arshad Mahmood Nashad

Asst. Professor, Department of Urdu, AIOU, Islamabad

Pakistani Urdu Ghazal: Trends and Prospects

Ghazal is a representative genre of Eastern Literature. Ghazal is being written in Urdu for centuries, and hence, has a well established tradition. It is distinct in that it has the potential to adopt itself to the needs of every age. This is the reason why in eastern literature it is thought of as the essence of all poetry. In the present article a comprehensive view of the journey Urdu Ghazal in Pakistani era has covered, has been presented.

The Ghazal written in Pakistan enjoys a unique status because of its quality, quantity, vocabulary, uniqueness topic and style.

In the article under view, an effort has been made to highlight the trends that help establish a unique identity of Pakistani Ghazal. The article also points to the influences of different movements and ideologies that Pakistani Ghazal shows traces of.

غزل کو مشرقی ادبیات میں منفرد اور بے مثیل صفتِ خن کی حیثیت حاصل ہے۔ فارسی اور اردو کے شعری سرمائے میں غزل کا حصہ کیتی اور کیفیت کے اعتبار سے دوسرا اصناف پر فضیلت رکھتا ہے۔ شاید یہی وجہ ہے کہ ایک زمانے تک شاعری اور غزل باہم مترادف کے طور پر مستعمل رہے ہیں۔ غزل بہ ظاہر آسان بگرہ باطن مشکل ترین اور پچیدہ صفتِ خن ہے۔ فراق گو کھپوری نے غزل کو اخناؤں کا سلسلہ قرار دیا ہے۔ اس صنف نے ہمیشہ اپنے مخصوص مزاج، موضوعات، لفظیات اور بیان کی نگہ داری اور پاس داری کی ہے اور مشکل حالات میں بھی اس نے اپنے شخص کو قائم رکھا ہے۔ یہی وجہ ہے کہ مخالف ہواؤں میں بھی اس کا چانغ روشن رہا ہے۔ غزل نے حالات کے ہر تقاضے اور زمانے کی ہر کروڑ کو محosoں کیا اور اپنے مزاج کا خیال رکھتے ہوئے اپنے اسلوبی، موضوعاتی، تکنیکی اور فنی دائرے کو وسعت آشنا کیا۔ یہی وجہ ہے کہ عشق و محبت کے خیالی فсанوں اور زلف و رُخ کی مدح سرایوں کے محدود منطقے سے سفر آغاز کرنی والی اس صنف کے دامن میں آج حیات و کائنات

کے تمام تر رنگ جھملاتے دکھائی دیتے ہیں۔ اس کا سفر غوب سے خوب تر کی جتو میں نامعلوم زمینوں اور نئے زمانوں میں اپنے خوش سلیکنگی کا جادو جگتا اور دلوں کے تاروں کو جھپٹتا کھائی دیتا ہے۔

زیرِ نظر مضمون میں غزل کے پاکستانی دور کا اجمانی جائزہ پیش کیا جا رہا ہے۔ پاکستان میں غزل نے اظہار و بیان کے جن قرینوں کو چھڑا اور اسالیب، موضوعات، تکنیک اور لفظیات کے جن منقوصوں میں قدم دھرا، ان کے اجمانی نقش یہاں پیش کیے جاتے ہیں۔ اردو غزل کا یہ سماں سالہ سفر معیار اور مقدار ہر دو لحاظ سے اہمیت کا حامل ہے۔ اس عرصے میں نظم کی مقبولیت کے باوجود غزل کی ہر دل عزیزی میں اضافہ ہوا۔ پاکستان کی سیاسی، سماجی اور معاشرتی تبدیلیوں نے غزل کو نئے موضوعات اور مختلف فنی ذائقوں سے روشناس کرایا۔ اس میں کلام نہیں پاکستان میں اردو غزل کا سفر اس صرف کی تابانی، درخشندگی اور ہمدرگی کا ایمن ہے۔

۱۹۷۴ء میں ہندوستان کی تقسیم کے نتیجے میں ایسے روح فرسا اور قیامت خیز واقعات رومنا ہوئے جن کی مثال پری انسانی تاریخ میں کہیں اور نہیں ملتی۔ ہندو مسلم فسادات کے الاہ میں ہزاروں افراد اپنی جنم بھوی سے بچشم نم رخصت ہوئے لیکن راستے ہی میں ہزاروں خاندان لوٹ کھسوٹ اور قتل و غارت گری کا نشانہ بنے۔ ان روح فرسا اور دل دوز واقعات نے ہندو پاک کے عالم پر گہرے اثرات مرتب کیے۔ خوف وہ راں کی ایک ایسی فضایہ ہوئی جس نے دیریکٹ لوگوں کے ذہنوں کو اپنی گرفت میں رکھا۔ مسلمانان ہند نے تحریک آزادی کے لیے قدم پر قربانیاں دی تھیں۔ پاکستان کا قیام عمل میں آتا تو انھیں اپنے خواب تعبیر آشنا ہوتے دکھائی دیے۔ وہ خاک و خون کا دریا عبور کر کے پاکستان پہنچے تو ان کی پیشانیوں میں روشن مستقبل کے خواب چک رہے تھے لیکن بدھیں قدمتی سے انھیں بہت جلد ایسے حالات سے گزرنا پڑا جن کے باعث ان کی امیدوں نے دم توڑ دیا۔ مایوسی اور ناماہیدی کے ان لمحوں میں بھرت کا دکھ اور گزرے ہوئے زمانے کی یادیں اودے انھیں۔ پاکستانی غزل کے اس ابتدائی دور میں اضطراب اور بے چینی کی بھی فضادکھائی دیتی ہے۔ شعرانے فسادات کے خلاف شدید عمل کا اظہار کیا۔ ان کی غزل میں جلی ہوئی بستیوں اور تباہ شدہ گھروں کی کرب ناکی کے منظرا بھرے جو حزن و یاس کی فضائے اور زیادہ گہرا کر گئے۔ ماضی کی یادوں، اقدار کی شکست و ریخت، گم شدہ رفاقتیں اور خوابوں کی شکستی نے غزل کے دائرة موضوعات کو بڑھادیا۔

کس قدر تاریکیوں میں آگئے

ہم گھر بنتے سے دھوکا کھا گئے احمد ندیم قاسمی



بازار ہند، راستے سنسان، بے چرانغ

وہ رات ہے کہ گھر سے نکلنے ہیں کوئی ناصر کاظمی



کاروانوں میں شور منزل تھا

آئی منزل تو سب نے ہاتھ ملے احسان دانش



برسون کا آج بھی ہے وہی بارہ دوش پر

سنتے تھے ہم کہ طوق غلامی کے کٹ گئے حافظہ دھیانوی



ہر گام پر مسلسل ہوئے کچھ بھول ملے ہیں
ایسے تو مرے دوست گلتا نہیں ہوتے احمد فراز



ہر آنسو میں آتش کی آمیزش ہے

ظہیر کا شیری دل میں شاید آگ کا دریا یہ تھا ہے

قیامِ پاکستان کے بعد بڑھتے ہوئے سیاسی عدم اتحاد، معاشری ناہمواری اور دیگر معاشرتی اور ماحصلی مسائل نے لوگوں پر یہ واضح کر دیا کہ یہ سیاسی آزادی غریبوں اور عام لوگوں کے لیے محض ایک دھوکا ہے۔ لوگوں نے نئی مملکت کے جنوب آنکھوں میں بخار کھٹکھٹا کر کرپی کرپی ہو کر ٹوٹے۔ اس صورتِ حال میں انھیں اپنی قربانیوں کے رائیگاں جانے کا شدید احساس پیدا ہوا:

دیکھو تو فریبِ موسمِ مغل

ہر زخم پر بھول کا گماں ہے باقی صدیق



جلوہ صحیح کا ندھوں میں تو ہے جوش و خوش

آنکھ والوں کو وہی رات نظر آتی ہے حییظ جالندھری



ابھی باد بان کو تہ رکھو، ابھی مضطرب ہے رخ ہوا

کسی راستے میں ہے نظر، وہ سکون جو آ کے چلا گیا فیضِ احمد فیض

قیامِ پاکستان کے بعد ترقیِ پسند شعراء ماحول کی گھنٹن، معاشرتی نا اسودگی اور استھانی روپیوں پر کل کرکھا مگر بہت جلد ان کا یہ جوش و جذبہ ماند پر گیا؛ ۱۹۵۱ء میں راول پنڈی سازش کیس میں فیض، سجاد ظہیر اور دوسرا ترقیِ پسند شعراء رفاقتار ہوئے تو اس تنظیم کا وجود بکھرنا لگا۔ ترقیِ پسند شعراء کے نزدیک ادب چوں کہ خیالات و نظریات کا ایک ذریعہ ہے اس لیے ترقیِ پسندوں نے اپنی تنظیم کے منشور کو ظلم کرنے پر زیادہ زور دیا۔ اولاد انھوں نے اپنے مقاصد کے لیے ظلم کے پیانے کو استعمال کیا مگر بعد میں وہ غزل کی طرف بھی متوجہ ہوئے۔ پاکستان کے ترقیِ پسند غزل گو شاعروں میں فیض احمد فیض، احمد ندیم قاسمی، ظہیر کا شیری، فارس غن جماری اور اداجھفری کے نام نامیاں ہیں۔ یہ شعر اقبالی نظریات کے باوجود فنی اظہار میں کلائیکی تھے۔ اس میں کچھ کلام نہیں کہ ترقیِ پسند شعراء غزل کے دائرے میں کچھ ایسے عناصر شامل کردیے جو غزل کے مزاج سے ہم آنگ نہ تھے۔ جیسے غزل میں ایسی لفظیات کو رواج دیا جوان کے انقلابی نظریات کے اظہار کے لیے تو شاید موزوں تھی مگر اجنبیت اور غیریت کے سبب غزل کے لیے قابل قبول نہ تھی۔ مسلک کی پابندی اور نظریے کی جریت نے غزل کے دائرے میں محدود کر دیا اور نغمہ بازی اور پروپیگنڈہ نے تغزل کے حسن کو مجرور کر دیا۔ لیکن اس کے باوجود غزل کو اظہار کا ایک نیا قریبہ ملا۔ انقلابی نظریات و افکار نے غزل کا رشتہ زندگی کے خارجی عناصر سے جوڑا۔ احتجاج اور مراجحت کے روپوں نے غزل کو انقلاب آشنا کیا، مغل و مبلل اور زلف و رخسار کے خیالی افسانوں کی جگہ مزدوروں، کسانوں اور پسے ہوئے طبقات کے مسائل کی مشویت نے غزل کو واقعیت اور حقیقت کا ترجمان بنادیا۔

ترقبیِ پسند شاعروں میں فیض احمد فیض کا مقام سب سے بلند ہے۔ انھوں نے اگرچہ بہت کم غزلیں کہی ہیں تاہم آزادی کے بعد غزل کی مقبولیت میں ان کا کردار نمایاں نظر آتا ہے۔ فیض نے غالب، سودا اور دیگر کلائیکی شعراء سے استفادہ کیا اور ان کے رنگِ سخن کو اپنے تخلیقی

مزاج کا حصہ بنالیا یہی وجہ ہے کہ فیض اپنے تمام تر ترقی پسندانہ نظریات کے باوجود ایک روایتی شاعر ہیں۔ انہوں نے اردو اور فارسی شاعری کے استغارات، علام اور تراکیب کو نئے سیاسی ذائقوں سے روشناس کر کے ان کے مفہوم و معانی کا دائرہ وسیع کر دیا ہے۔ نظیر صدیقی نے فیض کے حوالے سے لکھا:

وہ (فیض) واحد ترقی پسند شاعر ہیں، جن کی ترقی پسندی سے شاعری کو اور جن کی شاعری سے ترقی پسندی کو برابر فنا کرنا پہنچا ہے۔ (۱)
فیض کی شاعری حقیقت اور رومان کا ایک حسین امترانج ہے، ان کی غزل میں معاشرتی نا آسودگی، بے چینی اور احتصال زدہ طبقوں کے مسائل کے ساتھ ساتھ جمال یار کے خوش رنگ منظر بھی موجود ہیں:

ان کا آنچل ہے کہ رخسار کا یہاں ہن ہے
کچھ تو ہے جس سے ہوئی جاتی ہے چمن رنگیں



ہم صح گفتاں ہے ترا نقش بھاریں
ہر چھوٹی تری یاد کا نقش کتب پا ہے



یہ جگائے غم کا چارہ، وہ نجاتِ دل کا عالم
ترا حسن دستِ عیسیٰ، تری یاد روئے مریم



احمد ندیم قاسمی کا شمار بھی صفتِ اول کے ترقی پسند شعراء میں ہوتا ہے۔ انہوں نے محدود ترقی پسندانہ نظریات سے آگے بڑھ کر حیات و کائنات کے گونا گول مظاہر کو اپنی غزل میں پیش کیا ہے۔ یہی وجہ ہے کہ ان کی غزل یکساں اور یک رنگ نہیں بل کہ ہمدرنگ اور متنوع دکھائی دیتی ہے۔ ندیم کی غزل میں زندگی اپنے پورے خود خال کے ساتھ متشکل ہوئی ہے۔ ان کا اسلوب غزل جمالیاتی اور رومانی ہے۔

ہم گونج ہیں سازِ ارتقا کی
گونجیں گے ابھی زمان ہم



چاند جب دور افق میں ڈوبا
تیرے لجھ کی تھکن یاد آئی
کسی کی زلف بھی منت پذیر شانہ سہی
مگر میں گیسوئے گیت تو پہلے سلجنالوں

ترقبی پسند شعراء کے ساتھ شاعروں کا ایک دوسرا گروہ بھی تخلیقِ غزل میں مصروف تھا۔ اس گروہ میں شامل شعراء بآضافہ طور پر کسی تنظیم سے وابستہ نہ تھے۔ ان شعراء میں عبدالعلی عابد، حفیظ جاندھری، عبدالحید عدم، احسان داش، سیما بکبر آبادی، غلام مصطفیٰ تیتم اور ماہر القادری کے نام نمایاں ہیں۔ ان شاعروں کی غزل تخلیق ہند کے نتیجے میں ہونے والے فسادات کے اثرات سے کسی حد تک محفوظ ہے۔ حالات کی بے چینی، ڈھنی کرب اور خوابوں کی تکشیتی جیسے موضوعات بھی متذکرہ شعراء کی غزل میں کم دکھائی دیتے ہیں۔ حالانکہ اس دور کی

غزل کے یہ نمایاں موضوعات ہیں۔ ان شاعروں نے کلاسیکی پیانوں اور راویتی موضوعات کو نئے انداز میں پیش کرنے کی کوشش کی ہے۔ اس میں کچھ شبہ نہیں کہ جدید غزل نے ان شاعروں سے بھی کسب فیض کیا ہے:

دِمِ رخصت وہ چپ رہے عابد
آنکھ میں پھیلتا گیا کاجل سید عبدالعلی عابد



ہر ایک نقش پر تھاتیر نے نقش پا کا گماں
قدم قدم پر تری رہ گزر سے گزرے ہیں غلام مصطفیٰ تبّم



یہ زندگی فریب مسلسل نہ ہو کہیں
شاپید اسیہ دامِ بلا ہو گیا ہوں میں حفیظ جالندھری



ساتی کے التفات سے کچھ بات بن گئی
ورنہ حیات و موت میں کس کو تمیز تھی سید عبدالحمید عدم



حضور یار بھی آنسو نکل ہی آتے ہیں
کچھ اختلاف کے پہلو نکل ہی آتے ہیں محمد دین تاشیر



وصل کا خواب کجا، لذت دیدار کجا
ہے غیمت جو تاریخی حاصل ہو جائے احسان داش

قیامِ پاکستان سے ۱۹۵۸ء تک کازمانہ ابتری اور انتشار کا زمانہ ہے اس دور کا غیر مستحکم سیاسی نظاموں نے معاشرے کوئی مسائل سے دوچار کر دیا جس سے لوگ تہذیبی، معاشرتی اور اخلاقی اخبطات کا شکار ہوئے؛ معاشری عدم مساوات اور سیاسی جبریت نے خوف و ہراس کی فضنا قائم رکھی جس کے باعث شکست و ریخت کو فروغ ملا۔ ۱۹۵۸ء میں مارشل لاکے نفاذ نے صورت حال کی تغییر کو اور زیادہ بڑھا دیا۔ آمریت اور جبرا و استبداد کے ماحول نے غزل کو ایک نیا طرزِ اظہار دیا۔ خارج سے باطن کی طرف سفر نے غزل کی معنویت اور تیاری میں اضافہ کیا۔ غزل کی لفظیات اور رموز و علامتیں ذائقوں سے روشناس ہوئے۔ عدم اطمینان، دربری، گھلن، بے گھری اور بھرت کے موضوعات کو رواج ملا؛ اس دور کی غزل کا انداز دیکھیے:

شاخ بھی تو ڈر گیا، دھوپ کھلی تو مر گیا
کاش کبھی تو جیتے جی، صح کا سامنا کروں ظفر اقبال



کیا جانیے منزل ہے کہاں، جاتے ہیں کس سمت

شیعہ جلالی

بھکلی ہوئی اس بھیڑ میں سب سوچ رہے ہیں



میراں ملک پا آسیب کا سایا ہے یا کیا ہے

منیر نیازی کہ حرکت تیز تر ہے اور سفر آہستہ آہستہ



جود و خدا تھا بھی گزرابھی نہیں ہے

صبا کبر آبادی پیڑوں پکہاں پھول کہ پتا بھی نہیں ہے



پابندیاں تو صرف لگی تھیں زبان پر

شہزاد احمد محسوس یہ ہوا کہ مرے ہاتھ کٹ گئے

پاکستان میں ابھرنے والی مختلف ادبی تحریکوں نے بھی اپنے انداز میں غزل کو ممتاز کیا؛ پاکستان کی اہم تحریکات میں حلقة ارباب ذوق کی تحریک، ادب اسلامی کی تحریک، پاکستانی ادب کا تحریک اور ارضی و ثقافتی تحریک شامل ہیں۔ ان تحریکوں سے وابستہ شعرانے جدید غزل کوئئے اسالیب سے مالا مال کیا۔ حلقة ارباب ذوق سے وابستہ شاعر کی اکثریت نظم کی طرف متوجہ رہی تاہم میرا جی، قیوم نظر، یوسف ظفر، انجم رومانی اور شہرت بخاری نے غزل کی اور اس میں ایسے جدید عناصر شامل کیے جن سے غزل کے وقار میں اضافہ ہوا؛ حلقة ارباب ذوق کی غزل کا تجربہ کرتے ہوئے ڈاکٹر انور سدیر قم طراز ہیں:

”حلقة ارباب ذوق کی غزل میں بیت کی تلقید تو موجود ہے لیکن اس کی داخلی روح یک سر مختلف ہے۔ حلقة کے شعراء نے عشق کے موضوع کو روایتی انداز میں قبول کرنے کے بجائے اس کی جہت بدل دی؛ زمانے کی مختلف کروڑوں کو بالواسطہ طور پر غزل کا موضوع بنا یا اور اس کے لیے علام و موز اپنے گرد و پیش سے اخذ کیے، چنانچہ جب غزل کو زمین کا مدرس نصیب ہوا تو اس کے لیے میں گھاؤٹ اور نرمی پیدا ہو گئی اور بالخصوص ان بحروف کو قبول عام حاصل ہوا جن میں نغمہ داخلی روح بن کر حاصل تھا۔“ (۲)

گنری نگری پھر اس فرگھر کا رستہ بھول گیا

میرا جی کیا ہے میرا کیا ہے میرا، اپنا پرایا بھول گیا



میل ملاپ کی باقاوی میں اب سوچے ہیں دلچسپی لیں

محترم صدیقی شاید یہ معلوم ہو ہم کو کیوں کرخونے فراق ہوئی



گلشن کی شاخ شاخ کو دیراں کیا گیا

یوں بھی علاج تنگی دامان کیا گیا یوسف ظفر



دل سے پوچھو کہ یہ حسرت کش سماں کیوں ہے

جس جگہم کا گزر ہے وہ بیابان کیوں ہے شہر تبخاری



دل سے نکلے تو کچھ لگے دل کی

بات ساری کتاب کی ہے
اجمیں رومانی



اک ذات ہے اپنی کہ نظر پیش نظر ہے

ہر چند کمیں آئندہ خانے کے نہیں ہم
اجمیں رومانی



ادب اسلامی کی تحریک دراصل ترقی پسند تحریک کے رد عمل میں سامنے آئی۔ اس تحریک نے ترقی پسندوں کے عکس زمینی رشتوں کی نفی کر کے ایک ایسے نظام کے نفاذ کی کوششیں کیں جس کی اساس اسلامی تعلیمات پر اٹھائی گئی تھی۔ اس تحریک کے شعراء نے عبد موجود کے الحاد، بے دینی، فاشی اور عربیانی کو نشانہ بنایا اور اخلاقیات و صالحیت کے موضوعات کو شامل ادب کیا۔ ادب اسلامی تحریک سے وابستہ بڑے شاعروں میں مولانا نعیم صدیقی، مولانا ماهر القادری، حفیظ الرحمن احسان، اسد ملتانی، تحسین فراتی، جعفر بلوچ وغیرہ کے نام شامل ہیں۔ اس تحریک کے زیر اثر دو غزل اسلامی عناصر، استعارات، تلمیحات اور رموز و علامہ سے آشنا ہوئی:

ایمان کی خاموش زبانی پر نہ جانا

ماہر القادری یہ شعلہ بے باک بچھا ہے نہ بچھے گا



اخلاص کی روشنی نہیں ہے !

چھانے ہیں دلوں کے میں نے اعماق



رواج عام کے بجدوں میں سرفرازی کم

نیم صدیقی عمودیت مجھے کہتی ہے دارتک پہنچوں



چھی ہوئی ہے شبستان ناز میں بلچل

حفیظ الرحمن احسان وہ شورِ حشر مری آہ بے اثر سے اٹھا



کمال جس کو صحیتی ہے دانش حاضر

زوالی حضرت انساں ہے قم باذن اللہ یعقوب طاہر

پاکستانی ادب کی تحریک ایک لحاظ سے ترقی پسند تحریک کا رد عمل ہے؛ جب ترقی پسند تحریک پر پابندی لگی اور اس کا شیرازہ کھرا تو

پاکستانی ادب کی تحریک بھی بے رنگ اور بے اثر ہوتی چلی گئی۔ اگرچہ یہ تحریک زیادہ عرصہ سرگرم عمل نہ رہی تاہم اس تحریک کے زیر اثر ناصر

کاظمی، احمد مشتاق، سعید احمد جیسے صاف اول کے شعرانے بددیدار دوغزل کو نئے ذائقوں اور اسالیب سے آشنا کیا۔ ناصر کاظمی پاکستانی غزل کے وہ رہجات ساز شاعر ہیں جنہوں نے نئے غزل گوئی پر سب سے زیادہ اثرات مرتب کیے؛ ناصر کی غزل گوئی کے حوالے سے معین الدین علیٰ رقم طراز ہیں:

ناصر کے پاس اظہار کا جو دلاؤ پر سلیقہ تھا وہ جدید ہونے کے ساتھ ساتھ غزل کی کلاسیکی اقدار سے بھی قریب تھا۔ موضوعات میں ناصر نے ماضی کی یادوں، قیام پاکستان کے بعد تحریت کے تاثرات، غمِ ذات اور غمِ روزگار کو زیادہ اہمیت دی، ان موضوعات کے اظہار میں ان کی کامیابی شاید اس وجہ سے بھی ہے کہ ان کی شاعرائیہ فکر کو مضبوط سماجی بنیادیں میں اور داخلی فضای کی تغیری اور عشقیہ واردات کے بیان میں ان کی شاعری نے نئے نئے پہلو نکالے ہیں۔ مجموعی طور پر ان کی غزلیں تازہ نوائی اور فی ریاضت کا پتادیتی ہیں۔” (۳)

زمیں لوگوں سے خالی ہو رہی ہے

پیر گنگ آسمان دیکھانے جائے



مل ہی جائے گارفتگاں کا سراغ

بُونہی پھرتے رہواداں اداں



ہم نے روشن کیا معمورہ غم

ورنہ ہر سمٹ دھواں تھا پہلے

میں تو بیتے دونوں کی کھوج میں ہوں

تو کہاں تک چلے گا میرے ساتھ

ناصر کاظمی نے میر کے اتباع میں غزل کہنے کو روانج دیا۔ اس رہجات کے زیر اثر میر ابی، بختار صدیقی، ان اشاعتار کی دوسرے رنگ میر کی بازیافت میں کوشش رہے؛ عبد رواح کا کرب رنگ میر میں ڈھل کر جدید غزل میں ایک نئے منظر نامے کی تشكیل کا سبب ٹھہرا۔



سماٹھ کی دہائی میں غزل نئے گوئیں اور اسالیب سے آشنا ہوئی؛ اس عہد کے ناسنندہ شاعروں میں ظفر اقبال، سعید احمد، شکیب جلالی،

شہزاد احمد، میر نیازی اور احمد فراز کے نام شامل ہیں۔ متذکرہ بالا شاعرانے غزل کو تکنیکی اور فکری اعتبار سے مالا مال کیا؛ غزل کی لفظیات، موضوعات اور اسالیب میں رنگارنگی نے غزل کے نئے امکانات کو ابھارا؛ بعد کے شعراء نے ان رہجات کے شعرات اور غزل تحقیق کی اور اس کی قدر و منزلت میں اضافہ کیا۔ سماٹھ کے بعد تحقیق ہونے والی غزل جن نمایاں رہجات اور رویوں کی عکاس رہی، ذیل میں ان کا مختصر جائزہ پیش کیا جاتا ہے:

معاشرتی حالات کی ناسازگاری اور حکومتی جبر و استبداد نے ملک میں ایک ایسی فضا قائم کر دی جو خوف و هراس سے مملو تھی؛ ایسی فضا میں راست اظہار کی بجائے شاعروں نے ذاتی اور قومی مسائل کے اظہار کے لیے استعارات و علامات کا سہارا لیا۔ سماٹھ کی دہائی میں تحقیق ہونے والی غزل تداری اور ایمائیت کی خوبیوں سے متصف ہوئی۔ پیکر تراشی اور تصویر سازی کے رہجات نے غزل کے سانچے میں ڈھل کرنے

آفاق کے طلوع ہونے کی بشارت دی:

وہاں کی روشنیوں نے بھی ظلم ڈھانے بہت
میں اس گلی میں اکیلا تھا اور سائے بہت

ٹھیکب جلالی



میں ڈوبتا ہزیرہ تھامو جوں کی مار پر
چاروں طرف ہوا کا سمندر سیاہ تھا

ظفر اقبال



شام ہی سے سو گئے ہیں لوگ آنکھیں موند کر
کس کا دروازہ کھلے گا کس کے گھر جائے گی رات

شہزاد احمد



دیکھ کے زرد و پھاڑ ساری تکان اتر گئی
کون زمیں پر رکھ گیا بار سفر اتار کے

احمد مشتاق



لودے اٹھے چتار کے پھیلے ہوئے درخت
ابھر جو کل پھاڑ پر چاند اک پھٹان سے

ناصر شہزاد

پکیک تراشی اور تمثیل نگاری نے فرد کا رشتہ تارتھ اور زمیں سے جوڑ دیا۔ غزل میں ایسی علامتیں اور استعارے بر تے گئے جو اپنی
معاشرت اور تہذیب کی نمائندگی کرتے ہیں؛ ڈاکٹر وزیر آغا کے بدقول:

جدید تر غزل میں پیڑ، جنگل، پتھر، برف، گھر، شہر، پتے، شاخیں، دھوپ، سورج، دھواں، زمین، آندھی، سانپ، کھڑکی، دیوار، منڈیر، گلی، کبوتر،
دھول، رات، چاندنی اور درجنوں دوسرے الفاظ اپنے تازہ علامتی رنگوں میں ابھر آئے۔ ان لفظوں کی اہمیت اس بات میں ہے کہ یہ اپنے ماحول
کے عکاس ہیں۔۔۔ اردو غزل میں غالباً یہ پہلا موقع ہے کہ شعر کی ایک پوری جماعت نے اپنے احساسات کو ارادگرد کی اشیا، مظاہر اور عالم
کی زبان میں پیش کرنے کی بھرپور کوشش کی ہے۔” (۲)

تہذیبی روایت کے ساتھ جڑت اور اپنے ثقافتی رنگوں کی تلاش میں جدید غزل میں ہندی الفاظ بر تے کار جان ابھر؛ غزل میں
ہندی دیو مالائی اشارے اور عالمگنی معنویت کے ساتھ سامنے آئے؛ اگر اس رمحان کو ادب اسلامی اور پاکستانی ادب کی تحریکوں کا رد عمل کہا
جائے تو شاید بے جانہ ہوگا۔

امبر نے دھرتی پر چھکیکی نور کی چھینٹ اداں اداں

آج کی شب تو اندھی شب تھی آج کدھر سے لکھا چاند

اہن انشا

☆

سداسہا گن گوری کو اس سے سے اب لاج آتی ہے
مست پون کا جھونکا آکر جب پھری سر کاتا ہے

تاج سعید

واقعہ کر بلا اور اس کے متعلقات کو بطور شعری استعارے کے استعمال کرنے کا رجحان بھی اس دور میں سامنے آیا؛ یہ رجحان تحریکِ ادب اسلامی کی تو سیمی صورت قرار دیا جاسکتا ہے۔ اس موضوع کے دائرے میں سماجی اور عصری صورت حال بھی عکس انداز ہوئی اور مختلف زمانوں میں پہاونے والی خیر و شر کی آوریش بھی:

سلام ان پتہ تفعیل بھی جہوں نے کیا

مجید امجد جو تیر حکم جوتی رضا، جو تو چاہے



لا ہو رکہ اہل دل کہ جاں تھا

کوفہ کی مثال ہو گیا ہے



زدالی عصر ہے کو فی میں اور گداگریں

منیر نیازی کھلا نہیں کوئی در بابِ انجام کے سوا

سپاہ شام کے نیزے پہ آفتاب کا سر

کس اہتمام سے پورا گارش بنا کا

افخار عارف نکلا

سامنہ کی دہائی میں غزل میں کئی فنی رجحانات بھی ابھرے۔ اگرچہ یہ رجحانات معاشرتی اور سیاسی صورت حال کے خلاف احتجاج کے نتیجے میں سامنے آئے تاہم ان سے غزل کو نقصان پہنچا؛ غزل میں ان روپوں کے بنیاد گزاروں میں سلیم احمد، احمد رومانی اور ظفر اقبال کے نام سرفہrst ہیں۔ ان کی کوششوں سے چنسی غزل، ٹیڈی غزل، بے معنی اور اینٹی غزل کے تجربے ہوئے؛ ظفر اقبال نے اس انی توڑ پھوڑ سے غزل کو نیاروپ دینے کی کوشش کی؛ ان کے معاصرین اور بعد کے شعراء انھی روپوں کو اپنایا اور غزل کا حلیہ بگاڑا۔

سرمنڈاتے ہیں ہم سے آکے خیال

اپنا پیشہ ہوا ہے جامی سلیم احمد



سینگ تو کافی خوبصورت ہیں

ڈم ذرا شاعری کی ہے لندی ظفر اقبال



انھی روپوں کے زیر اثر آزاد غزل اور نشری غزل کے رجحانات نے چنم لیا۔ آزاد غزل کو روانج دینے کے لیے اگرچہ بہت کوششیں ہوئیں تاہم اسے قبول عام نہ ہو سکا۔ پاکستان میں آزاد غزل کے داعین میں فارغ بخاری، قتل شفائی، ماجد الباقری، سجاد رضا، محمد اقبال، بھی اور کئی دوسراے شامل ہیں۔ ان شعර نے روایتی غزل کی پابندیوں کے خلاف آواز اٹھائی مگر انھوں نے خود جن سانچوں کو متعارف کرایا وہ بھی التزمات کی قیود سے آزاد نہیں۔ رسائل و جرائد اور مجموعوں کی شکل میں شائع ہونے والی آزاد غزل میں عام طور پر پہنچے ہوئے موضوعات کی عامل ہیں۔ تعقید لفظی، بُثُر گریگی، بے ربطی اور دیگر فنی ناہم واریاں ان میں غزل کی نسبت زیادہ پائی جاتی ہیں۔ اگر آزاد غزل میں مکمل طور پر فنی تقاض سے پاک اور ندرت خیال کی مظہر بھی ہوں تب بھی ان کے ہمینٹ ڈھانچے کو غزل کی مروجہ بیت کی تو سیمی صورت قرار نہیں دیا جاسکتا۔ اسی طرح

معربی غزل اور نوشی غزل کے بھی جو نمونے سامنے آئے ہیں؛ ان کی حیثیت بھی غزل کے ساتھ مذاق کی سی ہے۔ ان ہمیتی نمونوں نے جس مضمونہ خیزی کو پروان چڑھایا ہے اس سے غزل کا دور کا بھی واسطہ نہیں۔ اس لیے ان تمام ہمیتی سانچوں میں لکھی جانے والی منظومات کو کوئی بھی نام دیا جائے انبیس کسی طور بھی غزل نہیں کہا جاسکتا۔

ستر کی دہائی میں غزل کے قافے میں ایسے تازہ کار شعر شامل ہوئے جنہوں نے فنی اور فکری اعتبار سے غزل کے تکھار بخشنا۔ نئے مسائل اور ضرورتوں نے غزل کے دائرة موضوعات کو وسعت دی۔ ستر کی دہائی میں تخلیق ہونے والی غزل میں اس کرب کا اظہار بھی ملتا ہے جو وطن کے دولخت ہونے کی وجہ سے معاشرے پر محیط ہو گیا تھا اور وہ سرشاری بھی غزل میں درآئی جو بھالی جمہوریت اور آزادی اظہار کا نتیجہ تھی۔ تاہم یہ سلسلہ زیادہ دیرینک قائم نہ رہ۔ کا اور پھر وہی پہلی جمیع صورتِ حال پیدا ہو گئی، جس کے نتیجے میں غزل میں مزاجمتی رو یا بھرا۔ شعر نے غزل میں یاسی مظہر نامے کو پوری طرح پیش کرنے کی کوشش کی:

کس کے عکس سے پچھڑے تو پھر خبر نہ ہوئی

کہاں گئے وہ بھلا آئے نجب میرے



میں جاؤں گا کسی بچولوں بھرے ہزیرے میں

کہ راس آئی نہ یہ ساحلی بہار مجھے



تیرے چہرے سے کھلا مجھ سے پچھڑے کامل

شکل اُک اور تری شکل کے اندر نکلی



ایک اڑتے ہوئے پتے کی طرح

خود کو لمحات کی زد پر دیکھا



یہ روپ تو سورج کو بھی حاصل نہیں ہوتا

کچھ دیر ہے صبح کے تارے کی طرح ہم



پاکستانی شاعرات بھی غزل کے اس سفر میں نئے موضوعات اور اچھوتے اسالیب کے ساتھ شامل ہوئیں۔ اردو غزل پہلی بار نسوانی

لحن سے آشنا ہوئی۔ گھر بیو زندگی کی نادر تصویریں، عورتوں کے مسائل، ان کی نفیات اور ان کے خیالات نے غزل کے مظہر نامے کو ایک نیا رنگ دیا۔ پاکستان کی معروف غزل گو شاعرات میں اداجعفری، زہرہ نگاہ، کشور ناہید، فہیدہ ریاض، پروین فاسید، ششم شکلیں، پروین شاکر، عشرت آفریں، شاہدہ حسن اور ٹمہینہ راجا کے نام نہیاں نظر آتے ہیں۔

میں آئئے پہ بھلا اعتبار کیسے کروں

مجھے تو صرف اسی کی لگاہ نے دیکھا



اد جعفری

پچھے یوں بھی زرد زردی ناہید آج تھی

کشور ناہید کچھ اور ہنی کارگ بھی کھلتا ہوا نہ تھا



میں اس کی دسترس میں ہوں مگر وہ

پروین شاکر مجھے میری رضا سے مانگتا ہے



بُوں کو سی لیا تیری رضا سے

گرائشکوں کو سمجھائیں کہاں تک پروین فاسید



میں نے ان سب چیزوں کے پر کاٹ دیے

جن کو اپنے اندر اڑتے دیکھا تھا شاہدہ حسن

اسی اور نوئے کی دہائیوں میں جدید تر غزل کے قافیے میں ایسے نوجوان شعر ا شامل ہوئے جنہوں نے اپنے منفرد جن سے غزل کی تاب ناکی میں اضافہ کیا اور اسے اظہار کئے امکانات کی بشارت دی۔ اگرچہ ان شعر اکی غزل گوئی ہنوز اپنے تنشیلی دور سے گزر رہی ہے اور غزل میں اپنی واضح شناخت بنانے میں کامیاب نہیں ہوئے تاہم ان کی فنی بصیرت، موضوعاتی کشادگی اور تکنیکی مہارت غزل کی پوشش کر پروہ گل کاریاں کر رہی ہے جن کی مثال غزل کی تاریخ میں کہیں اور کھائی نہیں دیتی۔ ان تازہ کارشاعروں میں عباس تابش، قمر رضا شہزاد، آفتاب حسین، احمد سلیمانی، انقرہ عثمان، سعود عثمانی، محسن چھیزی، خیال احسن، محمد حنتر علی، طارق باشی، رانا سعید دوشتی، خورشید ربانی، شہاب صدر، طاہر شیرازی، اکبر مخصوص، عابد سیال، شناور اسحاق، ارشد نعیم، علی یاسر، قاسم یعقوب، پرویز ساحر اور ظہور چوہان کے اسماء شامل ہیں۔

حوالہ جات

- ۱۔ فیض احمد فیض (مضمون) مشمولہ: معیار فیض نمبر؛ دلیل؛ ۱۹۸۷ء؛ ص ۱۱۲۔
- ۲۔ اردو ادب کی تحریکیں؛ کراچی، انگمن ترقی اردو؛ سوم ۹۷-۱۹۹۶ء؛ ص ۵۷۹/۸۰۔
- ۳۔ پاکستانی غزل؛ کراچی، ابوالکلام آزاد یونیورسٹی ٹبوٹ پاکستان؛ اول ۱۹۹۷ء؛ ص ۵۸۸۔
- ۴۔ اردو شاعری کا مزارج؛ لاہور، مکتبہ عالیہ؛ اواں ایڈیشن ۱۹۹۹ء؛ ص ۲۹۶۔